



పల్లెదూతురు కేకలి కరిణి

ఆ గుడి అంతా చాలా హడావుడిగా తయారైంది క్షణాల్లో. అడపెళ్లవారు వచ్చేసి గుడిలో ఆ ఉదయమే ఏర్పాటు చేసిన పందిరంతా అక్రమించేశారు. అరుగులమీదా, కోనేటిదగ్గరా - ఎక్కడ

చూసినా రంగురంగుల చీరలే! అప్పటి కప్పుడు ఈ విషయం తెలుసుకొని గుడి బయట ఇద్దరు సోదాల బళ్ళవాళ్ళు వచ్చేశారు. గుడినానుకునేపున్న పెంకుటింట్లోంచి

పూజారి లక్ష్మీనరసింహవారి పట్టుపంచె కట్టుకొని, పక్కనున్న గోడతలువు తీసుకుని గుడిలోకి ప్రవేశించాడు.

ఆ పెంకుటింటి కిటికీలోంచి ఇదంతా గమనిస్తున్న మయూరి నవ్వుకొంది.

ఆ గుడికి కళవచ్చేది ఇలాంటప్పుడే: లేదా దేవుడి ఉత్సవాలు జరిగేప్పుడు: అంతే - మిగతా అన్నివేళలా కళా కాంతులూ, సందడీ లేకుండా వెలతెలి బోయినట్లు కనబడుతుంది.

“ఈ గుళ్లో పెళ్ళి చేసుకున్న వాళ్ళందరూ పిల్లాపాపలతోనూ, సిరి సంపదలతోనూ కళకళలాడిపోతుంటారు” అని అందరితో చెబుతుంటాడు తన తండ్రి.

కానీ ఆయనలా ఎందుకు చెప్తారో తనకు తెలుసు. మరికొంతమంది ఆ మాటలకొక్కరింపబడి వారింట జరిగే పెళ్ళిళ్ళవేడుకలు ఆ గుడిలోనే చేయాలని ఆయన ఆశ: ఏదేమైనా ఆ పెళ్ళిళ్ళ వేడుకలు ఈ కిటికీలోనే కూర్చుని కనులారా తిలకించడం తనకూ అలవాటై పోయింది.

పెళ్ళి ఎలా జరుగుతుందో తనివ్వుడు సులభంగా చెప్పేయగలడు. నిజానికి చాలావరకూ ఆ పెళ్ళి మంత్రాలుటాడా తనకి కరతలామలకం అయిపోయాయి. వాళ్ళు ఒప్పుకోవాలేగాని తను పౌరోహిత్యంకూడా చేసేయగలడు. నవ్వు వచ్చింది మయూరికి.

పెళ్ళికూతురు కాబోలు ఓ మూలగా కూర్చొని స్నేహితురాళ్ళతో కబుర్లు చెబుతోంది. ఆమెవేపు పరీక్షగా చూసింది మయూరి.

ఫరవాలేదు బాగానేవుంది. ధన వంతులమ్మాయిలాగానే కనబడుతోంది. మెరిసిపోయే నగలే చెవుతున్నాయా విషయం: అన్ని నగలుండాలేగాని తనంతకన్నా ఎక్కువగా మెరిసిపోగలదు.

అక్కడ జరిగే పెళ్ళిళ్ళన్నింటిలోనూ పెళ్ళికూతుళ్ళను తనతో పోల్చుకోవడం బాగా అలవాటైపోయింది.

అవును: తనూ ఓ రోజు అలానే పెళ్ళికూతురవుతుంది. తన వివాహం కూడా ఆ గుడిలోనే జరుగుతుంది. వరుడుకూడా మరెవరోకాదు....

ఈశ్వర్ :

తనకి ఏదెనిమిదేళ్ళ వయసున్నప్పుడు మొవటిసారిగా పరిచయమైంది అతనితో.

తనప్పుడు కోనేటిగట్టున చెట్టుకింది బొమ్మలాట ఆడుకుంటోంది. వాళ్ళా వూరికి కొత్తగా వచ్చారప్పుడు. తమ ఇంటికి రెండేళ్ళవతలవున్న మేడలో దిగారు. వాళ్ళ నాన్నకో మోటార్ సైకిలుండేదికూడా :

“ఏయ్: నేనుకూడా అడతాను....”

అన్నాడతను దగ్గరకొచ్చి నిలబడి.

తనకీ వంటరితనం భరింపకకళ్యం

గాకుండా వుండడం వల్ల వెంటనే అందుకు అంగీకరించింది.

అంతే! ఆరోజునించీ ఇద్దరూ జత. బడికి వెళ్ళడం, రావడం, అడుకోవడం- అన్నీ కలిపే!

అతను తన వయసువాడే అయినా తను కూప స్తమండుకంలాంటి ఆ గుడి ఆవరణలోనే పెరగడంచేత అతను చెప్పే విషయాలన్నింటినీ అలా నోరు తెరుచుకుని వింటూండేది. తన అమాయకత్వాన్ని ఆసరాగా తీసుకుని అతను విజృంభించి చెప్పే కొన్ని అబద్ధాలను కూడా విజమని నమ్మేసేది.

తన దృష్టిలో పెద్ద మొనగాడిలా పెరిగిపోయాడతను. వేనవి శలవుల్లో మధ్యాహ్నమే తమింటికి వచ్చేసేవాడు. ఇద్దరూ కోనేటి గట్టుమీదనించి నడిచి అవతలవాడ్డుకి జేరి అక్కడ అడవిలా పెరిగిపోయిన చెట్లమద్యనించీ, గుబుర్ల నందునించీ తిరుగుతూ అంతవరకూ తనెన్నడూ వెళ్ళలేకపోయిన కొత్త కొత్త ప్రదేశాల్ని చూస్తుండేవాళ్లు. అలా చెట్ల గుబుర్లలోకెళ్ళడం తనకెంతో భయాన్ని కలిగించేది. కానీ అతను హీరోలాగా తనచెయ్యి పట్టుకొని లాక్కెళ్ళేవాడు.

ఓసారి అలా వెళ్తుంటే ఓ పెద్ద పామెదురైది.

అంతే! ఇద్దరూ ఒకళ్ళచేతిని మరొకళ్ళు గట్టిగా పట్టుకొని ఒకటే పరుగుతో

గుడికి చేరుకున్నారు. ఆ తర్వాత మళ్ళీ ఎప్పుడూ అంతదూరం వెళ్ళలేదు. గుళ్ళోనే అడుకొంటుండేవాళ్ళు. గుళ్ళో వెళ్ళిళ్ళు జరుగుతూంటే తామిద్దరికీ ఎంత సరదాగావుండేది!

తను లంగా, జాకెట్లు వేసుకోవడం మొదలుపెట్టక అదివరకటిలా అతనితో తిరగాలంటే బిడియంగా వుండేది. అమ్మకూడా అదివరకటిలా ఇష్టం వచ్చినట్లు తిరగవద్దని అంక్షలు పెట్టింది.

అతనుమాత్రం స్రతిరోజూ తన కోసం వస్తూండేవాడు. కిటికీ బయటనే నిలబడి కాసేపలా వెళ్ళి అడుకుందాం రమ్మని వేధించేవాడు.

తల్లిని బ్రతిమాలి ఇద్దరూ గుడిలోనే అరుగుమీద కూర్చుని ఏవేవో కబుర్లు చెప్పుకునేవాళ్ళు. అతనితో వుంటే అసలు నమయమే తెలిసేదికాదు!

ఓరోజు జరిగిన సంఘటన తనిప్పటికే కాదు ఎప్పటికీ మరచిపోలేదు.

ఆరోజు తన తల్లి తండ్రి గుళ్ళో జరుగుతున్న వెళ్ళి హడావిడిలో వున్నారు.

మామూలుగా మిట్టమధ్యాహ్నం తనకోసం అతనొచ్చాడు.

“మీ అమ్మా నాన్నా ఇంట్లో లేరా?” ఆనందంగా అడిగాడు.

“ఊహలా.... గుళ్ళో వున్నారు...”

“అలాగైతే మనం కోనేటిదగ్గరకు వెళ్లి అడుకుందామా?”

“అమ్మో! అమ్మ చూస్తే....?”

“ఏం పర్లేదు. అందరూ ఆ పెళ్ళి సందర్భో వున్నారు.” రమ్మని బలవంతం చేయసాగాడు.

కాసేపతనితో సరదాగా గడపాలవి తనకీవుంది. ఎంతో కాలమైంది, తామిద్దరూ ఆ చెట్లగుబుల్లో ఆడుకొని.

ఇద్దరూ పెళ్ళివాళ్ళ మధ్యనించి తప్పించుకొని కోనేటివేపు పరుగెత్త సాగారు. మంగళవాయిద్యలు మ్రోగడం మొత్తం వద్దే!

కోనేటి వొడ్డుని కూర్చొని ఇద్దరూ చాలావేపు పెళ్ళిగురించి కబుర్లు చెప్పుకున్నారు.

హఠాత్తుగా అడిగాడతను.

“మయూరీ! మనంకూడా పెళ్ళిచేసుకుందామా?”

“ఏంటీ పెళ్ళా?”

“ఉత్తుత్తి పెళ్ళేలే....”

“ఛీ! పాడు”

“ఏం?”

“అమ్మో! ఎవరైనా చూస్తే....”

“ఇక్కడికెక్కొస్తారనీ? ఎవరూ రారు.”

పైకి వద్దనేసిందేకాని నిజానికి తనకీ సరదా కలిగింది. మరుక్షణంలో ఇద్దరూ పెళ్ళికొడుకు, పెళ్ళికూతురుగా మారిపోయారు.

కోనేటి గట్టునే చెట్లగుబుల్లో పెద్ద పెద్ద అరటిఆకుల్ని పరచుకుని ఇద్దరూ కూర్చున్నారెదురెదురుగా.

గుడిలో మంగళసూత్రం కట్టే వమయంలో వాయిద్యాలు పెద్దఎత్తున మారు మ్రోగినయ్.

వెంటనే అతను లేచి అంతకుముందే సిద్ధంగా వుంచుకున్న పసుపుదారం తన మెడలో కట్టేశాడు. ఆ తర్వాత ఎండి పోయిన చెట్ల ఆకుల్ని తలంబ్రాలుగా ఇద్దరూ ఒకరి నెత్తిన మరొకరు పోసుకున్నారు. తన పొట్టి లంగాకి, అతని నిక్కరుకీ ఓ తాడు ముడేసుకొని ఇద్దరూ తాము కూర్చున్న స్థలం చుట్టూ ప్రదక్షిణాలు చెయ్యసాగారు. ఆ సమయంలో తన చిటికెనవేలును సట్టుకోవడం కూడా మరచిపోలేదతను! ఆ తర్వాత అంత వెల్తురులోనూ అతను తనకి అరుంధతి నక్షత్రం చూపించాడు. కనిపించిందవి తను తలూపింది....

ఆ పెళ్ళి వుత్తుత్తి బొమ్మల పెళ్ళని తనకి తెలిసినా నిజంగానే తన పెళ్ళి జరుగుతోందన్నట్లు భావన కలుగ సాగింది!

“ఇప్పుడు మనిద్దరం మొగుడూ, పెళ్లం అయ్యాం కదూ?” అడిగాడీశ్వర్.

తనకి తెలీకుండానే విపరీతమైన సిగ్గేసింది. అప్పట్లో తనకి వివాహమంటే ఏంబో పూర్తిగా తెలీకపోయినా ఆ పవిత్రమైన బంధంలోని అనుభూతి కదిలించివేసింది.

“ఏయ్! మాట్లాడవేం?” ఆస్పాయం గానే రెట్టించాడతను.



“మనం ఇలా చెయ్యడం తప్పకదూ....”

“ఎలా?”

“ఇలాగే....” ఆ తర్వాత చెప్పలేకపోయింది తను. హఠాత్తుగా అతనంటే ఓ సరికొత్త ఆకర్షణ ప్రారంభమైంది తనలో.

“ఏయ్! అలా మూగదానిలా అయిపోయావేంటి? మాట్లాడవే?” తనకి దగ్గరగా వచ్చి తాకుతూ అడిగాడతను.

అతని స్వర్ణ తనలో వింత ఆనుభూతిని కలిగిస్తోంది:

తను నెమ్మదిగా తలెత్తి అతని కళ్ళలోకి చూసింది. తనవంకే చూస్తున్నాడతను. ఆ చూపులో విద్యుత్ ప్రవహించినట్లయింది సిగ్గుతో తం వారి పోయింది మధుర స్పృశలు మనసుని కమ్మేచుసాగాదు....

అతని కౌగిల్లో నలిగిపోతున్నప్పుడు కావి తిరిగి తనకి బాహ్యప్రపంచం

గుర్తుకు రాలేదు. లేకపోతే ఆ కౌగిలి తమ నెంత దూరం తీసుకెళ్ళేదో! అంత వరకూ కలగాపులగంగా వినబడుతున్న మంగళవాయిద్యాలు ఆగిపోయి తమని పూర్తి స్పృహలోకి తెచ్చాయి.

“ఏయీ! వదులు....” అంది తను భయంగా అతన్ని వెనక్కి తోసేస్తూ.

ఈశ్వర్ కూడా భయపడిపోయాడు. చటుక్కున తనని వదిలేసి దూరంగా జరిగాడు.

“కోపం వచ్చిందా?” కొన్ని క్షణాల మౌనం తర్వాత అతనే అడిగాడు.

“ఊహా.... లేదు.... ఇంటికి వెళ్ళి పోదాం” గబగబా బయల్దేరింది తను. వెనుకనే అతనూ వచ్చేశాడు.

దారిలో తనేమీ మాట్లాడలేదు. అతనూ మాట్లాడలేదు.

ఆ తర్వాత మూడు నాలుగు రోజులు శామిద్దరూ కలుసుకోనేలేదు. కానీ అతనంతే తనకున్న అభిమానం ఇదివరకటి కన్నా రెట్టింపైందని మాత్రం తను గ్రహించింది.

సరిగ్గా అప్పుడే వాళ్ళ నాన్నగారికి వేరేపూరు ట్రాన్స్ పరైంది.

వెళ్ళేముందు తనదగ్గరకొచ్చాడీశ్వర్.

అమ్మ వద్దని వారించినా వినకుండా అతని వెనుకే బయల్దేరింది. ఇద్దరూ గుడిలోకొచ్చి చూర్చున్నారు.

“మేం రేపెళ్ళిపోతున్నాం” దిగులుగా అన్నాడతను.

తనకంతకుముందురోజు ఆ విషయం తెలిసినప్పట్నీంచే మనసంతా అదోలా అయిపోయింది. అతనలా అడిగేసరికి కన్నీళ్ళాపుకోలేకపోయింది.

“మళ్ళీ ఎప్పుడైతే నా వస్తావా ఇక్కడికి?” బొంగురు బోయిన గొంతుతో, కళ్ళు తుడుచుకుంటూ అంది.

“పెద్దాడినయ్యాక తప్పకుండా వస్తాను. అప్పుడు మవిద్దరం గుళ్ళో అనలైన పెళ్ళి చేసుకుందాం.”

తను చటుక్కున తలెత్తి అతని వేపు చూసింది “నిజంగానా?”

“అవును! మనం పెళ్ళిచేసుకుంటే ఎంతో బావుంటుంది కదూ? అప్పుడు మనం ఇంచక్కా అమ్మా నాన్నగార్లలాగా కలిపేవుండొచ్చు హాయిగా!”

“నువ్వు తప్పకుండా వస్తావా?”

“బట్టూ....” తన చేతిలో చెయ్యివేసి గిల్లుతూ అన్నాడతను.

అంతే. అతను వెళ్ళిపోయి దాదాపు పదిహేను సంవత్సరాలు కావస్తోంది. ప్రతిరోజూ అతనికోసం ఎదురుచూస్తూనే వుంది.

ఆ తర్వాత గుడిలో ఎన్నో పెళ్ళిళ్ళు చూసింది. ఏ పెళ్ళి చూసినా తన కళ్ళ ముందు మెదిలేది ఆనాటి తమ పెళ్ళి ఆటే!

గుళ్ళో జరిగే ప్రతి పెళ్ళిలోనూ పెళ్ళిపూతురు తనే అయినట్లు, పెళ్ళి కొడుకు ఈశ్వర్ అయినట్లు పూహించుకోవడం అలవాటైపోయింది.

“పిలుస్తుంటే పంకవేమే! ఇంక ఆ పెళ్ళి చూడ్డంలో పడితే ఇంట్లో పనే గుర్తుండదు నీకు...” తల్లిమాటలకి వుల్కిపడి ఆలోచనల్లోంచి బయట పడింది మయూరి.

ఆమెకు తల్లిని చూస్తుంటే అభిమానం, ప్రేమ పెల్లుబికినై ఒక్కసారిగా; తల్లి అలా తనకెందుకు పని చెబుతుందో తనకి తెలుసు.

తన వయసు పెరిగిపోతుందనీ, తనకి పెళ్ళిచేయలేకపోతున్నామని తల్లిదండ్రుల బాధ. తనూ అలాంటి దిగులుపెట్టుకుంటుందేమోనన్న భయంతో పెళ్ళి చూడ నివ్వకుండా ఆ రోజంతా ఏదో పని పురమాయిస్తుంది అమ్మ.

తనకు పెద్దగా చదువు లేదు. గొప్ప అందగత్తే కాదు. తమవాళ్ళకి మంచి కట్టుం ఇచ్చే స్తోమతు కూడా లేదు. తన వివాహం ఎలా అవుతుంది ?

ఒకవేళ ఎప్పటికైనా తనకి వివాహం జరిగితే ఈశ్వర్ తోనే జరుగుతుంది. అతను తనకిచ్చిన మాట నిలబెట్టుకోవడానికి ఏనాటికైనా తప్పకుండా వస్తాడని ఆశ వుంది. ఆ ఆశే తనకి బ్రతుకుమీద కోరిక కలిగిస్తోంది.

గుళ్ళో మంగళవాయిద్యాలు పెద్ద పెట్టిన మారుమ్రోగుతున్నాయి. వదుపు

మెడలో తాళి కడుతున్నాడు పెళ్ళి కొడుకు.

మయూరి నెమ్మదిగా అక్కడినుంచి లేచి, వెళ్ళి తన పెద్దా తెరిచి - అందులో భద్రంగా దాచుకున్న సన్నని పసుపు దారం పైకి తీసి చూసుకొంది.

అది ఆనాడు ఈశ్వర్ తన మెడలో కట్టిన తాళి !

తనివితీరగా ఓసారి మెళ్ళో వేసుకుని చూసుకొని....దాన్ని భద్రంగా మళ్ళీ పెద్దో దాచి వంటింటివేపు నడిచిందామె.

‘ఎప్పటికైనా ఈశ్వర్ తనకోసం వస్తాడు. తనకప్పుడే పెళ్ళవుతుంది!’ ఆశగా అనుకొంది.

ఐజానికి గుళ్ళో జరుగుతున్న పెళ్ళి లోని వరుడు తన ఈశ్వరేననీ - అతను అనాటి స్వృతుల్ని, పెళ్ళినీ పిల్లలాట లాగానే మరచిపోయాడనీ - ఇప్పుడతను పెళ్ళిచేసుకుంటున్న అమ్మాయివల్ల తన అంతస్తు మరింత పెరిగినట్లు భావిస్తున్నాడనీ - ఆమెకి తెలీదు. ఊహించలేదు కూడాను! ఆమెపాలిట శాపమో, వరమో గాని మానసికంగానే కాకుండా, శారీర కంగాకూడా అతన్నో వచ్చిన వివరీతమైన మార్పు ఆమె కతన్ని గుర్తించే అవకాశం కలుగనీయలేదు. అతను గుర్తుకొచ్చినప్పుడల్లా అతని సరసన పెళ్ళికూతురుగా వూహించుకొని సిగ్గుపడిపోవడమే ఆమెకు తెలుసు.